

ជារៀងរាល់ឆ្នាំ ប្រជាជនកម្ពុជាតែងតែប្រារព្ធពិធីបុណ្យចូលឆ្នាំ តាមបែបព្រះពុទ្ធសាសនា ។

ប្រជាជនយើង ជាទូទៅបានរៀបចំផ្ទះសម្បែងយ៉ាងស្អាត ពីរ រឺ បី ថ្ងៃមុន ហើយទិញផ្លែឈើ ជាច្រើនដើម្បីរៀបចំទទួលទេវតាឆ្នាំថ្មី ។ លើសនេះទៀតបុគ្គលិក កម្មករ និង មន្ត្រីរាជការត្រូវបាន អោយឈប់សំរាកពីការងារ ។

បុណ្យចូលឆ្នាំថ្មីរបស់ប្រជាជនកម្ពុជា ប្រព្រឹត្តទៅរយៈពេល បីថ្ងៃ ។ ជាទូទៅថ្ងៃដំបូង នៅថ្ងៃទី ១៣ ខែ មេសា ហើយចប់នៅថ្ងៃទី ១៥ ខែ មេសា ។

-ថ្ងៃចាប់ផ្តើមដំបូងគេហៅថា ថ្ងៃសង្ក្រាន្ត

-ថ្ងៃបន្ទាប់ គេហៅថា ថ្ងៃខ្វាក់

-ថ្ងៃចុងក្រោយ គេហៅថា ថ្ងៃឡើងសក្តិ

ពេលដែលម៉ោងចូលឆ្នាំថ្មីមកដល់ភ្លាម នៅតាមផ្ទះ ក៏ដូចនៅតាមវត្តដែរ គេអុជ ទៀនធូបទទួល ទេវតា និង បន់ស្រន់សុំសេចក្តីសុខ ។

យើងអាចស្តាប់ភ្លេងបុរាណ និង ស្តាប់លោកសង្ឃសូត្រធំម ទេសនាតាមវិទ្យុ ។ បន្ទាប់មក គ្រប់គ្នាបានយកចង្កាន់ ទៅប្រគេនព្រះសង្ឃ ហើយលេងល្បែងប្រពៃណីកំសាន្ត ។

ប្រជាជនខ្មែរយើងមានការសប្បាយណាស់ពេលចូលឆ្នាំថ្មីម្តងៗ ព្រោះគេគិតថាឆ្នាំថ្មី នាំមកនូវ ចិត្តថ្មី គំនិតថ្មី ជ័យជំនះថ្មី និង សុភមង្គល ។